

ئاياللارنىڭ مەھرەمسىز ھالەتتە باشقا ئاياللارنىڭ

ھەمراھلىقىدا ھەج قىلىشى توغرىسىدا

[ئۇيغۇرچە]

حج المرأة في رفقة نساء دون محرم

[باللغة الأويغورية]

المفتي: شەيخ مۇھەممەد سالىھ ئەلئۇسەيمىن

المفتي: الشەيخ محمد بن صالح العثيمين

تەرجىمە قىلغۇچى: سەيپىددىن ئەبۇ ئابدۇلئەزىز

المترجم: سيف الدين أبو عبد العزيز

تەكشۈرۈپ بىكىتكۈچى: ن. تەمكىنى

المراجعة: ن. تمكيني

ريباد شەھرى رەبۋە رايونى دىن تەشۋىقات

ھەمكارلىق مەركىزى

المكتب التعاوني للدعوة وتوعية الجاليات بالربوة

بمدينة الرياض

1429 – 2008

islamhouse.com

ئاياللارنىڭ مەھرەمسىز ھالەتتە باشقا ئاياللارنىڭ

ھەمراھلىقىدا ھەج قىلىشى توغرىسىدا

34380- نومۇرلۇق سوئال

سوئال:

مەن سەئۇدى ئەرەبىستاندا مۇقىم تۇرۇپ خىزمەت قىلىمەن، ئۆتكەن يىلى ئېككى ئايال خىزمەتدەشم بىلەن مەھرەمسىز ھالدا ھەج قىلدىم، بۇ توغرا بولامدۇ؟

جاۋاب:

بارلىق گۈزەل ماختاشلار ئالەملەرنىڭ پەرۋەردىگارى بولغان ئاللاھقا خاستۇر. شەيخ مۇھەممەد سالىھ ئەبىنى ئۇسەيمىن رەھىمەھۇللاھ مۇنداق دەيدۇ: بۇ ئاياللارنىڭ مەھرەمسىز ھەج قىلىشى بۇ ھەدىسكە ئاساسەن توغرا ئەمەس، ئەبىنى ئابباس رەزىيەللاھۇ ئەنھۇدىن رىۋايەت قىلىنىدۇكى، مەن پەيغەمبەر ئەلەيھىسسالامنىڭ خۇتبە سۆزلەپ مۇنداق دېگەنلىكىنى ئاڭلىغان: «ئايال كىشىنىڭ مەھرەمسىز سەپەر قىلىشى توغرا ئەمەس، دېگەندە. بىر كىشى: يا رەسۇلۇللاھ! مەن جىھادقا چىقىشقا تىزىملىقتىم، ئايالىم ھەجگە بارماقچى ئىدى؟ دەيدۇ، پەيغەمبەر ئەلەيھىسسالام ئۇ كىشىگە: سەن ئايالىڭ بىلەن ھەجگە بىرگە بارغىن دەيدۇ». بۇخارىي (3006) ۋە مۇسلىم (1341).

ئايال كىشىنىڭ مەھرەمسىز سەپەر قىلىشى توغرا ئەمەس، مەھرەم دېگەن: نەسەب ياكى باشقا سەۋەبلەردىن ئۇ ئايال بىلەن توي قىلىشى مەڭگۈلۈك چەكلەنگەن كىشىدۇر، مەھرەم بولغۇچىنىڭ بالاغەتكە يەتكەن، ئەقلى-ھوشى جايىدا بولۇشى شەرت قىلىنىدۇ، كىچىك بالا ۋە ئەقلى-ھوشى جايىدا

بولمىغان كىشىلەر مەھرەم بولالمايدۇ. بۇنىڭدىكى ھېكمەت قىز-
خانىملارنىڭ يۈز-ئابرويى ۋە شەرىپىنى قوغداش، ئاللاھتىن قورقمايدىغان
ھاياسىزلىرىنىڭ ناچار قىلىقلىرىغا يول قويماستىن ئىبارەتتۇر.

قىز-خانىملارنىڭ يالغۇز سەپەر قىلىشى ياكى ئاياللار بىلەن بىرگە سەپەر
قىلىشىنىڭ ھېچ پەرقى يوق، ھەتتا ئۆزىنىڭ ئائىلىسىدىكى ئاياللار بىلەن
بىرگە ئەڭ خاتىرجەم شارائىتتا بولسىمۇ مەھرەمسىز سەپەر قىلىشى توغرا
ئەمەس. پەيغەمبەر ئەلەيھىسسالام ئايالى ھەجگە بارماقچى بولغان
كىشىدىن: ئايالنىڭ يالغۇز بارامدۇ ياكى ئاياللار بىلەن بىرگە بارامدۇ دەپ
سورىمىدى.

ھازىرقى ۋاقىتتا بەزى كىشىلەر بۇ مەسىلىگە سەل قاراپ ئايرۇپىلاندا
ئاياللارنى مەھرەمسىز يولغا سالدى، بۇ ئومۇمى دەلىللەرگە زىت كېلىدۇ.
ئايرۇپىلاندا قىلغان سەپەرمۇ باشقا سەپەرلەرگە ئوخشاش خەتەرگە دۇچ
كېلىدۇ.

ئايالنى مەھرەمى ئايدۇرۇمدا يولغا سالغاندىن كىيىن ئايال يالغۇز
مەھرەمسىز كۈتۈش زالىغا كېرىدۇ، ئايرۇپىلان بەلگىلەنگەن ۋاقىتتا
قوزغىلىشى ياكى مەلۇم سەۋەبلەردىن كېچىكىپ قوزغىلىشى، بەلگىلەن
ئايدۇرۇمغا چۈشىشى ياكى باشقا ئايدۇرۇملارغا چۈشىشى مۇمكىن. بۇ ئايالنى
كۈتۈۋالدىغان تۇغقانلىرى ۋاقتىدا ئايدۇرۇمغا يېتىپ كېلىشى ياكى مەلۇم
سەۋەبلەر بىلەن كېچىكىپ كېلىشى مۇمكىن، ئومۇمەن قىلىپ ئېيتقاندا
ھەقىقىي ئاللاھتىن قورقۇدىغان ئاياللار ھەجگە ياكى باشقا سەپەرلەرگە
مەھرەمسىز يالغۇز چىقماستىن كېرەك. ئاللاھ ياردەم بەرگۈچىدۇر.

«ھەج- ئۆمرە پائالىيەتلىرىدە يۈز بېرىدىغان خاتالىقلار» دېگەن كىتابقا

مۇراجىئەت قىلىنسۇن.